

Ref: 24/7/194/17

MINUTI

Laqgħa tal-Kunsill Lokali Paola

SEBGĦA LEĠISLATURA

Laqgħa Numru 24

L-Erbgħa 14 ta' Diċembru 2016

Il-Kunsill Lokali Paola Itaq' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar **I-Erbgħa 14 ta' Diċembru 2016**. Il-laqgħa bdiet fil-5.35pm.

Preżenti:

Dominic Grima-*Sindku*
Steven Axisa-*Vici Sindku*
Roderick Spiteri-*Kunsillier*
Bernard Sean Lynch-*Kunsillier*
Ivan Bartolo-*Kunsillier*

Assenti b'apologija


(Skont Ordni Permanenti
14A (3):

Nicholas Seychell-*Kunsillier*
Tyrone Muscat-*Kunsillier*

Assenti:

Uffiċjal Preżenti:

Kurt Scerri-*Segretarju Eżekuttiv*



Minuti

Is-Sindku Dominic Grima ippreseda l-laqgħa.

1. Qari tal-ittri ta' apologija

1.1. Is-Segretarju Eżekuttiv ipprezenta u qara l-ittri ta' apologija tal-Kunsilliera Seychell u Muscat u l-membri preżenti unanimament aċċettaw l-apologiji.

2. Kunsiderazzjoni u Approvazzjoni tal-Minuti

2.1. Il-Minuti nr.23. ġew approvati *nem com*.

2.2. B'referenza għall-punt 6.1, is-Sindku informa lil membri li fl-aħħar ġranet sargħet laqgħa mad-Direttorat tat-Tindif fejn l-istess direttorat offra li lest jopera li il-latrini tal-lokalita. Is-Sindku kompli li issa għanda titressaq it-talba uffiċjali tal-Kunsill u għaldaqstant is-Sindku talab l-approvazzjoni tal-membri biex titressaq din it-talba. Il-membri approvaw.


Il-Viċi Sindku Steven Axisa daħal fil-kamra.

3. Korrispondenza

3.1. Ittra mingħand il-kuntrattur tal-Kunsill li jiġbor l-iskart goff Alfred Cutajar fejn informa lil Kunsill li mhux possibbli ikompli jopera il-kuntratt tiegħu fid-dawl li dan l-aħħar tilef lit-tifel tiegħu li kien jaħdem il-kuntratt miegħu. Il-membri qablu li dan it-tender jieqaf fl-aħħar tas-sena, sabiex umbagħad toħroġ direct order/kwotazzjoni sakemm toħroġ sejha ġdida għall-offerti. Il-membri qablu ilkoll li dan il-kuntrattur kien wiehed mill-aktar kuntratturi li dejjem ħadem fl-aħjar mod possibbli.

4. Performance bonus tal-Haddiema

4.1. Qabel ma s-Segretarju Eżekuttiv telaq mill-kamra, huwa xtaq jinforma lil membri li tul din is-sena l-uffiċju tal-Kunsill kien dejjem għaddej b'ħidma bla waqfien speċjalment fid-dawl tas-sejħiet tal-offerti u bosta xogħol ieħor fosthom anke l-proġetti godda ta' attivitajiet għall-anzjani u għaldaqstant jinstab kuntent ħafna bil-livell ta' ħidma li intlaħaq mill-impjegati kollha. Is-Sindku kompli billi qal li huwa kien kuntent bl-operat tal-ħaddiema għalkemm dejjem jibqa' spazju għat-titjib.




- 4.2. Is-Segretarju Eżekuttiv hareġ mill-kamra sabiex il-membri ikomplu jiddiskutu din il-materja. Is-Sindku qal li huwa kuntent ħafna bl-operat tas-Segretarju li irnexxielu jlahhaq mal-bosta affarijiet li jitlob minnu huwa stess. Għaldaqstant is-Sindku ippropona li l-ħaddiema jieħdu l-massimu tal-bonus u l-membri approvaw ukoll li jingħata l-massimu tal-*performance* bonus lill-ħaddiema kollha.
- 4.3. Fuq mistoqsija tal-kunsillier Ivan Bartolo dwar bonus għall-ħaddiema fuq l-iskema tal-*Community Workers Scheme*, is-Segretarju Eżekuttiv informa lil membri li kienu qed isiru diskussjonijiet bejn id-Dipartiment għall-Gvern Lokali u *District Operations* (l-entità li timmaniġġja din l-iskema) sabiex jiġi iċċarat kif għandu jingħata bonus lill-istess ħaddiema skont metodi li tippermetti il-liġi.

5. Komunikazzjoni mis-Sindku

- 5.1. Is-Sindku informa lil membri illi kien iltaqa' ma rappreżentat tal-Malta Post fejn gie infurmat li dawn jixtiequ li l-mobile van tagħhom iservi lil naħa ta' Lourdes darbtejn fil-gimġha għal ftit siegħat. Il-membri approvaw.
- 5.2. Is-Sindku fakkar lil membri sabiex jattendu għal-party tal-anzjani li ser isir fil-Palace. Kompla billi qal li l-preparamenti kollha kienu saru u għandu ikun hemm attendenza tajba ħafna. Fuq nota oħra is-Sindku qal li wara li l-anzjani li jattendu ċ-Ċentru ta' Anzjanità Attiva urew ix-xewqa li isir party tal-Milied għalihom, qablu bejniethom li jorganizzaw party waqt is-sessjoni ta' t-Tnejn li ġej. Is-Segretarju Eżekuttiv qal li din l-attività ser tiġi ffinanzjata mill-anzjani stess filwaqt li ix-xorb ser jiġi iffinanzjat mid-Dipartiment għall-anzjanità Attiva fi ħdan is-Segretarjat għall-Anzjani u l-persuni b'diżabilità.
- 5.3. Is-Sindku informa lil membri li fid-dawl li l-kumpanija tal-gwardjani mhux qed tipprovdi gwardjani biex jingħalqu it-toroq mil-kuntratturi fid-dawl tan-nuqqas tal-istess gwardjani, it-toroq qed jingħalqu xorta waħda bil-permess tal-Kunsill, meta dawn jagħmlu it-talba jumejn qabel kif mitlub mill-kumpanija tal-gwardjani.

6. Twegibiet għall-Mistoqsijiet tal-Kunsillieri

- 6.1. Il-Kunsillier Spiteri xtaq jgħid illi innota kennies li ma kienx liebes b'mod xieraq u mingħajr *high visibility vest*. Is-Sindku informa l-membri illi kien ser ikompli jaħdem mal-kuntratturi sabiex ikollhom uniformijiet filwaqt li sakemm isehh dan jingħataw vests tal-Kunsill.



- 6.2. Il-Viçi Sindku xtaq li tingibed l-azzjoni tal-Kunsill Konsultattiv għan-Nofsinhar ta' Malta sabiex jingħata l-konkos u jitwaħħal fence mill-aktar fis. Il-membri qablu.
- 6.3. Il-Viçi Sindku xtaq jistaqsi dwar il-possibilità li jinqaleb il-parkeġġ fi Triq Lampuka l-parti ta' bejn Triq Tal-Borġ u Triq il-Knisja sabiex jiġi bħal l-parti ta' bejn Triq il-Knisja u Triq Ġużè D'Amato. Il-membri qablu li titressaq it-talba lil Transport Malta.
- 6.4. Il-Kunsillier Spiteri xtaq jissuġġerixxi li issir diskussjoni dwar l-attività tal-Milied f' Casal Paola li qed tiġi organizzata kull sena sabiex naraw kif din l-istess attività tista' tiġi organizzata b'mod aħjar.

7. Kunsiderazzjoni u Approvazzjoni tal-iskeda ta' pagamenti

- 7.1. Il-membri tal-Kunsill Lokali approvaw l-kumpliment l-iskeda ta' Pagamenti Nru. 24 għas-somma ta' €41,464.57.

8. Tmiem tal-laqgħa u data tas-seduta li jmiss

- 8.1. Il-Laqgħa giet magħluqa fis-6:35pm u giet agġornata għal-Erbgħa 18 ta' Jannar 2017.

Konfermati, illum-Erbgħa 18 ta' Jannar 2017

IFFIRMATA

Kurt Scerri
Segretarju Eżekuttiv

IFFIRMATA

Dominic Grima
Sindku